

ఆకాశవాణి

హైదరాబాదు కేంద్రం

జాతీయ వార్తలు

తేది 18.02.2018 సమయం 1230 గంటలు

ముఖ్యాంశాలు (Head Lines)

1. దేశ రాజధాని ఢిల్లీలోని దీన్ దయాళ్ ఉపాధ్యాయ మార్గో నిర్మించిన బిజెపి నూతన కేంద్ర కార్యాలయాన్ని ప్రధానమంత్రి నరేంద్రమోది ఈ ఉదయం ప్రారంభించారు. ప్రధానమంత్రి నరేంద్రమోది ఈ రోజు నవీ ముంబాయిలో చేపట్టే ముంబయి అంతర్జాతీయ విమానాశ్రయ నిర్మాణానికి శంకుస్థాపన చేస్తారు. Prime Minister Narendra Modi inaugurates the new headquarters of the BJP in New Delhi today. To lay foundation stone for Navi Mumbai International Airport today.

2. త్రిపుర శాసనసభ ఎన్నికల పోలింగ్ ఈ రోజు జరుగుతుంది. ఉదయం 11 గంటల వరకు 23 శాతం పోలింగ్ జరిగింది. Over 23 Percent voting has been recorded in Tripura till 11 AM. 292 candidates in the fray.

3. కేంద్ర ఆర్థిక మంత్రి అరుణ్ జైట్లీ రెండు రోజుల పాటు సౌదీ అరేబియాలో పర్యటన కోసం గత రాత్రి రియాద్ చేరుకున్నారు. Finance Minister Arun Jaitley reaches Riyadh to take part in 12th India-Saudi Arabia joint Commission Meeting.

4. లాసాలోని టిబెట్ బుద్ధిజం జోకాంగ్ మొదాస్టిలో గత రాత్రి అగ్ని ప్రమాదం జరిగింది. ఈ ప్రమాదంలో ఎవరూ గాయపడలేదు. Sacred Tibetan monastery in Lhasa catches fire.

5. జోహాన్స్ బర్గ్ లోని న్యూవాండరర్స్ స్టేడియంలో ఈ రోజు భారత్ - దక్షిణాఫ్రికా మధ్య మొదటి ట్వంటి పురుషుల అంతర్జాతీయ మ్యాచ్ సాయంత్రం 6 గంటల నుంచి జరుగుతుంది. కాగా ఇదే స్టేడియంలో మధ్యాహ్నం 1.15 నిమిషాలకు మహిళల 3వ టి

20 క్రికెట్ మ్యాచ్ ఈ రెండు దేశాల మధ్య జరుగుతుంది. And in Cricket, Indian Womens and Mens teams to take on hosts South Africa in Twenty 20 matches at Johannesburg.

.....

దేశ రాజధాని ఢిల్లీలోని దీన్ దయాళ్ ఉపాధ్యాయ్ మార్గ్ లో నిర్మించిన బిజెపి నూతన కేంద్ర కార్యాలయాన్ని ప్రధాని మోదీ ఈ రోజు ప్రారంభించారు. రెండు ఎకరాల్లో అత్యాధునిక వసతులతో మూడు బ్లాక్ లుగా నిర్మించిన ఈ కార్యాలయంలో మొత్తం 70 గదులున్నాయి. 2016 ఆగస్టులో ఈ కార్యాలయానికి ప్రధాని మోదీ, అమిత్ షా భూమి పూజ చేసిన సంగతి తెలిసిందే. ఈ సందర్భంగా ప్రధానమంత్రి మోదీ మాట్లాడుతూ, నిర్దేశిత కాల వ్యవధిలో ప్రధాన కార్యాలయ పనులను పూర్తి చేసిన మొత్తం బృందాన్ని ఏర్పాటు చేయడం కష్టమేమీ కాదని పలు పార్టీలు తమ సొంత ఆలోచనలు, సిద్ధాంతాలతో పార్టీలను ఏర్పాటు చేసుకుంటున్నాయని మోదీ తెలిపారు. పలు పార్టీలు భారత్ లో ప్రజాస్వామ్యానికి వన్నె తెస్తున్నాయని ఆయన చెప్పారు. బిజెపి అధ్యక్షుడు అమిత్ షా మాట్లాడుతూ, పార్టీకి ఈ రోజు ఎంతో ప్రాధాన్యమైన దినమని పేర్కొన్నారు. ఇప్పుడు తమ కల సాకారమైనదని ాయన అన్నారు. ప్రపంచంలో ఏ రాజకీయ పార్టీకి ఉన్న కార్యాలయాలలో తమ పార్టీ కార్యాలయం కూడా ఒకటని ఆయన తెలియజేశారు. పార్టీ సీనియర్ నాయకులు, మాజీ అధ్యక్షులు ఎల్.కె.అద్వానీ, మురళీ మనోహర్ జోషి, కేంద్ర మంత్రులు సుష్మా స్వరాజ్, రాజ్ నాథ్ సింగ్, నితిన్ గడ్కరి, రవి శంకర ప్రసాద్ తదితరులు ఈ కార్యక్రమానికి హాజరైనారు. ఆధునిక కమ్యూనికేషన్ పరికరాలతో నూతన బిజెపి ప్రధాన కార్యాలయాన్ని మూడు అంతస్తులతో నిర్మించారు.

.....

17 వేల 7 వందల కోట్ల రూపాయల వ్యయంతో చేపట్టే నవీ ముంబై అంతర్జాతీయ విమానాశ్రయం నిర్మాణానికి ప్రధానమంత్రి ఈ రోజు శంకుస్థాపన చేస్తారు. ఛత్రపతి శివాజీ విమానాశ్రయంలో రద్దీని తగ్గించే ఈ నవీ ముంబాయి విమానాశ్రయంలో 2 సమాంతర రన్వేలు ఉంటాయి. ఇవి గంటకు దదాపు 80 విమానాల రాకపోకలను నిర్వహిస్తాయి. ప్రధానమంత్రి నరేంద్రమోదీ ముంబైలో మాగ్నెటిక్ మహారాష్ట్ర శిఖరాగ్ర సదస్సును కూడా ప్రారంభిస్తారు. బంద్రా కుర్లా కాంప్లెక్స్ లోని ముంబై మెట్రోపాలిటన్ ప్రాంతీయ అభివృద్ధి సంస్థ

ఎంఎండీవ మైదానంలో ఈ సాయంత్రం ఈ సదస్సును ప్రారంభిస్తారు. ముంబైలో జరిగే మరో కార్యక్రమంలో పలు పారిశ్రామిక సంస్థల కార్యనిర్వహణాధికారులు, అధిపతులతో సమావేశమవుతారు. సాయంత్రం జరిగే ఒక సాంస్కృతిక కార్యక్రమానికి కూడా మోదీ హాజరవుతారు. ఈ సాయంత్రం ముంబైలో జరగనున్న మాగ్నెటిక్ మహారాష్ట్ర శిఖరాగ్ర సదస్సు ఏర్పాట్లను మహారాష్ట్ర ముఖ్యమంత్రి దేవేంద్ర పడ్నవీస్ నిన్న ఉన్నత స్థాయి సమావేశంలో సమీక్షించారు.

.....

త్రిపుర శాసనసభ ఎన్నికల పోలింగ్ ఈ రోజు జరుగుతున్నది. మొత్తం 60 సీట్లకుగాను 59 స్థానాలకు ఈ రోజు పోలింగ్ నిర్వహిస్తున్నారు. ఉదయం 11 గంటల వరకు 23.25 శాతం పోలింగ్ జరిగింది. చాలిలామ్ అసెంబ్లీ నియోజకవర్గంలో ఒక అభ్యర్థి కారణంగా అక్కడ పోలింగ్ వచ్చే నెల 12వ తేదీకి వాయిదా పడింది. మిగిలిన 59 సీట్లలో ఈ ఉదయం 7 గంటలకు మొదలైన పోలింగ్ సాయంత్రం 4 గంటల వరకు కొనసాగుతుంది. త్రిపుర శాసనసభ ఎన్నికల్లో 20 మంది మహిళా అభ్యర్థులతో సహా మొత్తం 292 మంది అభ్యర్థులు పోటీ చేస్తున్నారు. రాష్ట్ర వ్యాప్తంగా ఏర్పాటు చేసిన 3 వే 174 పోలింగ్ కేంద్రాలకుగాను 47 పోలింగ్ కేంద్రాల్లో మొత్తం మహిళా సిబ్బందినే నియమించారు. ఎన్నికల కమిషన్ అధికారులు పోలింగ్ ప్రక్రియను క్షణంగా పర్యవేక్షించేందుకు వీలుగా అన్ని పోలింగ్ కేంద్రాల్లో వెబ్ కాస్టింగ్ ఏర్పాటుచేసినట్లు త్రిపుర ఎన్నికల ప్రధానాధికారి శ్రీరామ్ తరణికాంత్ చెప్పారు. ఎన్నికలు స్వచ్ఛగా, శాంతియుతంగా, సజావుగా జరిగేందుకు తగిన భద్రతా ఏర్పాట్లు చేసినట్లు త్రిపు పోలీస్ డైరెక్టర్ జనరల్ ఎ.కె. శుక్లా చెప్పారు. పోలింగ్ను దృష్టిలో ఉంచుకుని భారత్-బంగ్లాదేశ్ సరిహద్దును మూసివేసినట్లు ఆయన చెప్పారు. ఈ ఎన్నికల్లో ప్రధాన పోటీ బీజేపీ , సిపీఎం మధ్యనే ఉన్నట్లు మా విలేకరి తెలిపారు.

.....

రానున్న నాగాలాండ్ అసెంబ్లీ ఎన్నికల కోసం భారతీయ జనతా పార్టీ మేనిఫెస్టో విడుదల చేసింది. ఈ ఎన్నికల ప్రచారం కోసం కేంద్ర మంత్రులతో కూడిన ప్రముఖ ప్రచారకర్తలు రాష్ట్రంలో ఉత్తమ పరిపాలనా విధానాలు అమలు చేస్తామని వాగ్దానం చేస్తూ ప్రచారం

చేయనున్నారు. కాంగ్రెస్ పార్టీ మేనిఫెస్టోను కూడా ఎఐసీసీ పరిశీలకులు కెప్టెన్ ప్రవీణ్ ధవర్, నాగాలాండ్ పిసిసీ అధ్యక్షుడు కె.టిరిలు విలేఖరుల సమావేశంలో విడుదల చేశారు. 60 స్థానాలున్న నాగాలాండ్ అసెంబ్లీలో 19 స్థానాలకు కాంగ్రెస్ పార్టీ పోటీ చేస్తుంది. ఈ నెల 27న ఎన్నికలు జరుగుతాయి.

.....
కేంద్ర ఆర్థిక మంత్రి అరుణ్ జైట్లీ రెండు రోజుల పాటు సౌదీ అరేబియాలో పర్యటన కోసం గత రాత్రి రియాద్ చేరుకున్నారు. సౌదీ అరేబియా రాజధాని రియాద్లో భారత్- సౌదీ అరేబియా జాయింట్ కమిషన్ 12వ సమావేశానికి సౌదీ ఆర్థిక మంత్రితో కలిసి జైట్లీ అధ్యక్షత వహిస్తారు. సౌదీ ఇండియన్ వాణిజ్య మండలిని కూడా జైట్లీ ప్రారంభిస్తారు. సౌదీ అరేబియా జాతీయ, వారసత్వ సాంస్కృతిక ఉత్సవంలో భారతీయ ప్రదర్శన శాలను అరుణ్ జైట్లీ సందర్శిస్తారు. సైదీ అరేబియా వాణిజ్యం, పెట్టుబడుల శాఖ మంత్రి మజీద్ అల్ ఖసాబీతో జైట్లీ సమావేశమై ఉభయ దేశాల ద్వైపాక్షిక అంశాలపై చర్చిస్తారు.

.....
గీతాంజలి షెమ్స్ తోగాని, నగల వ్యాపారి నీరవ్ మోదీతోగాని తనకుగాని, తన కుటుంబానికిగాని ఎటువంటి సంబంధాలు లేవని కాంగ్రెస్ పార్టీ సీనియర్ నాయకుడు ఐవిసీసీ ప్రతినిధి అభిషేక్ మనుసింగ్ స్పష్టం చేశారు. నీరవ్ మోదీ కంపెనీతో తన కుటుంబ వ్యాపారానికి సంబంధాలు ఉన్నాయని బీజేపీతో పాటు మీడియాలోని కొన్ని వర్గాలు దుప్పుచారం చేస్తున్నారని సింగ్ కొత్త ఢిల్లీలో నిన్న విలేకరుల సమావేశంలో చెప్పారు. ముంబాయిలో నీరవ్ మోదీ ఆభరణాల కంపెనీతో అభిషేక్ మను సింఘ్ కుటుంబానికి సంబంధాలు ఉన్నాయని కేంద్ర మంత్రి నిర్మలా సీతారామన్ ఆరోపణలు చేసిన్నందుకు తాను సివిల్, పరువునష్టం దావాలు వేస్తానని సింఘ్ హెచ్చరించారు.

.....
పంజాబ్ నేషనల్ బ్యాంకులో జరిగిన 11,400 కోట్ల రూపాయల అవతవకల కేసును పరిష్కరించేందుకు కేంద్ర ఆర్థిక మంత్రిత్వ శాఖ, ప్రధానమంత్రి కార్యాలయంతో కలిసి పనిచేస్తున్నట్లు కేంద్ర ఆర్థిక శాఖ సహాయమంత్రి శివ్ ప్రతాప్ శుక్లా చెప్పారు. ఈ కుంభకోణంలో ప్రమేయం ఉన్నట్లుగా ఆరోపణలు ఎదుర్కొంటున్న నగల వ్యాపారి నీరవ్ మోదీని రప్పించి, తగిన శిక్ష విధించేందుకు ప్రభుత్వం ప్రయత్నిస్తోందని, ఈ కేసుపై దర్యాప్తు కొనసాగుతోందని మంత్రి చెప్పారు. ఈ కేసుతో ప్రమేయం ఉన్న ఏ వ్యక్తినీ వదిలిపెట్టి ప్రసక్తే లేదని మంత్రి చెప్పారు.

.....

హైదరాబాద్ లోని HICC లో రేపటి నుంచి ప్రతిష్టాత్మక 'ప్రపంచ ఇన్ఫర్మేషన్ టెక్నాలజీ కాంగ్రెస్' జరుగుతుంది. మొట్ట మొదటి సారి మన దేశంలో జరుగుతున్న ఈ ప్రపంచ IT సదస్సుకు విస్తృత ఏర్పాట్లు జరిగాయి. మూడు రోజులపాటు ప్రపంచ IT దిగ్గజ సంస్థలను, నిపుణులను, IT దార్శనికులను ఈ సదస్సు ఒకే వేదికపైకి తీసుకురానుంది. ప్రధాన మంత్రి నరేంద్ర మోదీ సదస్సు ప్రారంభ సమావేశాన్ని ఉద్ఘాటించి వీడియో లింక్ ద్వారా ప్రసంగించనున్నారు.

.....

దక్షిణాఫ్రికాలోని జోహాన్న బర్గ్ న్యూవాండరెర్స్ స్టేడియంలో ఈ రోజు జరిగే మొదటి ట్వంటీ 20 పురుషుల అంతర్జాతీయ మ్యాచ్ లో భారత - దక్షిణాఫ్రికాతో తలపడనుంది. భారతీయ కాలమానం ప్రకారం మ్యాచ్ సాయంత్రం 6 గంటలకు ప్రారంభమవుతుంది. ఆకాశవాణి ఈ సాయంత్రం 5 గంటల 30 నిమిషాల నుండి ప్రత్యక్ష ప్రసారం చేస్తుంది. ఈ ప్రసారాలను రాజధాని ఎఫ్.ఎం రైస్ బో ఛానళ్లలో కూడా వినవచ్చు.

.....

జోహానెస్బర్గ్లోని న్యూ వండరర్స్ స్టేడియంలో ఈ రోజు భారత్-దక్షిణాఫ్రికా మహిళా జట్ల మధ్య 3వ టీ-20 క్రికెట్ అంతర్జాతీయ మ్యాచ్ జరుగుతుంది. ఈ మ్యాచ్ ఈ మధ్యాహ్నం 1.15 నిమిషాలకు ప్రారంభం అవుతుంది. హార్మన్ ప్రీత్ కౌర్ నాయకత్వంలోని జట్టు 5 మ్యాచ్ల పరంపరలో 2-0 ఆధిక్యంలో ఉంది. మొదటి మ్యాచ్ కు 7 వికెట్లు, 2వ మ్యాచ్ ను 9 వికెట్లతో గెలుచుకున్నారు.

.....